

పత్రికా ప్రకటన

తేదీ.16-04-2019.

ఈ రోజు ఉదయం 10 గంటల సమయంలో డయిల్ 100కి అజిత్ సింగ్ నగర్ పరిధిలోని బసవతారకం నగర్లోని ఒక ఇంటిలో ఒక గుర్తు తెలియని వ్యక్తి ప్రవేశించి బాత్రూములో దూరినట్లు సదరు వ్యక్తిని పట్టుకుని పేరు వివరములు అడగగా సమాదానం చెప్పడం లేదని అతని భాష అర్థం కావడం లేదని ఫిర్యాదు చేయగా అజిత్ సింగ్ నగర్ బ్లూకోర్ట్ సిబ్బంది అతన్ని స్టేషన్కు తీసుకుని రావడం జరిగింది.

సదరు వ్యక్తి వివరాలు కనుగొనే ప్రయత్నం చేయగా అతను ఎటువంటి సమాదానం ఇవ్వలేదు. అతని భాష కూడా అర్థం కాకపోవడం వలన అతని వివరాలు కనుక్కోవడానికి, ఎందుకు అతను సదరు ఇంట్లోకి ప్రవేశించాడు, తెలుసుకొను నిమిత్తం అజిత్ సింగ్ నగర్ పోలీస్ స్టేషన్లో ఉంచడం జరిగింది.

అతనికి అల్పాహారం ఏర్పాటు చేయగా, అల్పాహారం తీసుకున్న తరువాత సదరు వ్యక్తి కాలకృత్యాలు తీర్చుకొనుటకు పోలీస్ స్టేషన్ బిల్డింగ్ వెనుక వున్న బాత్రూముకు వెళ్ళిగా అక్కడ అతనికి దొరికినటువంటి తాడుతో ఫ్యానుకు ఉరి వేసుకున్నాడు. వెంటనే అప్రమత్తమైన అజిత్ సింగ్ పోలీసు సిబ్బంది అతనిని తాడు కోసి వెంటనే విజయవాడ గవర్నమెంట్ జనరల్ హాస్పిటల్కు తీసుకుని వెళ్ళడం జరిగింది.

డాక్టరు పరిశీలించి చనిపోయినట్లు నిర్ధారించారు. ప్రాథమిక పరిక్షల అనంతరం గుర్తు తెలియని వ్యక్తి వంటి మీద ఉరి వేసుకున్న గుర్తులు తప్ప ఎటువంటి దెబ్బలు లేవని డాక్టర్లు నిర్ధారించినారు. వెంటనే కేసును నమోదు చేసి దర్యాప్తు చేపట్టడం జరిగింది.

సదరు సంఘటన పోలీస్ స్టేషన్లో జరిగినందున నిర్లక్ష్యంగా వ్యవహరించిన సిబ్బందిపై తగు చర్యలు తీసుకోవడం జరుగుతుంది. కేసు విచారణచేపట్టి ఎన్. హెచ్.ఆర్.సి గైడ్ లైన్స్ ప్రకారం ఇంక్వెస్ట్, పోస్టుమార్టం మరియు ఇతర చర్యలు తీసుకోవడం జరుగుతుంది.